

श्री चिंतामणी महिला एज्युकेशन सोसायटी, पिंपळे बुद्रुक, ता. अमळनेर, जि. जळगाव संस्थेस कायमस्वरूपी रद्द करण्यात आलेली इंदिरा शिक्षण संस्था आरमोरी, जि. गडचिरोली व्दारा संचलित अनुदानित (इंदिरा) आश्रमशाळा, सुकाळा, ता. आरमोरी, जि. गडचिरोली ही अनुदानित आश्रमशाळा (इ. १ ली ते ७ वी) हस्तांतरीत व स्थलांतरीत करुन जोगशेलू, ता. शिंदखेडा, जि. धुळे येथे चालविण्यास मान्यता देण्याबाबत.

**महाराष्ट्र शासन
आदिवासी विकास विभाग**

शासन निर्णय क्रमांक: अआशा-२०२३/प्र.क्र.२१०/का-११

हुतात्मा राजगुरु चौक, मादाम कामा रोड,

मंत्रालय, मुंबई ४०० ०३२

दिनांक:- ०७ नोव्हेंबर, २०२३

- १) आदिवासी विकास विभाग, शासन निर्णय क्र.व्हिएएस.१०९०/प्र.क्र.१०८०/का.११, दिनांक २६.०३.१९९१.
- २) आदिवासी विकास विभाग, शासन निर्णय क्र. पोबेशा.२००२/प्र.क्र.९८/२००२/का.११, दिनांक १०.०३.२००३.
- ३) आदिवासी विकास विभाग, शासन निर्णय क्र. अआशा-२०१९/प्र.क्र.१०२/का.११, दि.११/०६/२०१९.
- ४) आयुक्त, आदिवासी विकास, नाशिक यांचे पत्र क्र. अनुआशा. २०१९/प्र.क्र.१६/का.७(३)/३६२९, दिनांक ३०.०६.२०२२.
- ५) अध्यक्ष, श्री चिंतामणी महिला एज्युकेशन सोसायटी यांचे दिनांक १७.०३.२०२३ रोजीचे पत्र.
- ६) आदिवासी विकास विभाग शासन निर्णय क्र.अआशा.२०२१/प्र.क्र.१६७/का.११, दिनांक १९.०४.२०२३
- ७) प्रकल्प अधिकारी, एकात्मिक आदिवासी विकास प्रकल्प, धुळे यांचे पत्र क्र. अनुआशा/आस्था/प्र.क्र./का.१० (१)/२७५९/धुळे, दिनांक २४.०४.२०२३ रोजीचे पत्र.
- ८) अपर आयुक्त, आदिवासी विकास, नाशिक यांचे पत्र क्र. अनुआशा. २०२३ /प्र.क्र. /का. ११(२)/२२६१, दिनांक ०८.०५.२०२३ रोजीचे पत्र.
- ९) आदिवासी विकास विभाग, शासन निर्णय क्र. अआशा.२०२३/प्र.क्र.७१/का.११, दिनांक २३.०८.२०२३.
- १०) आयुक्त, आदिवासी विकास आयुक्तालय, महाराष्ट्र राज्य, नाशिक यांचे पत्र क्र. अनुआशा२०२३/प्र.क्र.४६/ का-०७(४)/६६८४, दिनांक ०३.१०.२०२३.

प्रस्तावना

श्री चिंतामणी महिला एज्युकेशन सोसायटी, पिंपळे बु., ता. अमळनेर, जि. जळगाव या संस्थेने राज्यातील बंद पडलेली अनुदानित आश्रमशाळा जोगशेलू, ता. शिंदखेडा, जि. धुळे याठिकाणी चालविण्यास देण्याबाबतचा प्रस्ताव दिनांक १७.०३.२०२३ रोजीच्या पत्रान्वये शासनास सादर केला. जोगशेलू, ता. शिंदखेडा, जि. धुळे पासून १० कि.मी. परिसरात अनुदानित आश्रमशाळा अथवा शासकीय आश्रमशाळा सुरु नाही. सदर गावाची एकूण लोकसंख्या २८१७ असून अनुसूचित जमातीची लोकसंख्या

६८२ इतकी आहे. तसेच या गावच्या १० कि.मी परीसरामध्ये अनुसूचित जमातीची लोकसंख्या ८,२९७ इतकी आहे. परीसरामध्ये अनुसूचित जमातीच्या विद्यार्थ्यांची संख्या त्याप्रमाणात आहे. या विद्यार्थ्यांना शिक्षणाच्या प्रवाहात आणण्यासाठी तेथे निवासी आश्रमशाळा सुरु करणे आवश्यक आहे.

त्यानुषंगाने जोगशेलू व परीसरातील इतर अनुसूचित जमातीच्या विद्यार्थ्यांच्या शिक्षणासाठी मौजे जोगशेलू, ता. शिंदखेडा, जि. धुळे या ठीकाणी राज्यातील मान्यता रद्द केलेली आश्रमशाळा हस्तांतरित करून स्वयंसेवी संस्थेमार्फत चालविण्याची बाब शासनाच्या विचाराधीन होती.

शासन निर्णय-

इंदिरा शिक्षण संस्था आरमोरी, जि. गडचिरोली व्दारा संचलित अनुदानित (इंदीरा) आश्रमशाळा, सुकाळा, ता. आरमोरी, जि. गडचिरोली (इ. १ ली ते ७ वी) ही संदर्भ क्र.६ च्या शासन आदेशान्वये मान्यता रद्द करण्यात आलेली अनुदानित आश्रमशाळा, श्री चिंतामणी महिला एज्युकेशन सोसायटी, पिंपळे बुद्रुक, ता. अमळनेर, जि. जळगाव या संस्थेस हस्तांतरित करून मौजे जोगशेलू, ता. शिंदखेडा, जि. धुळे येथे सन २०२४-२५ या शैक्षणिक वर्षापासून चालविण्यास पुढील अटीच्या अधिन राहून मान्यता देण्यात येत आहे.

(१) उपरोक्त अनुदानित आश्रमशाळा शैक्षणिक वर्ष सन २०२४-२५ पासून सुरु करावी व शाळा सुरु केल्याच्या दिनांकापासून ३० दिवसांच्या आत आयुक्त, आदिवासी विकास, आदिवासी विकास आयुक्तालय, महाराष्ट्र राज्य, नाशिक, अपर आयुक्त, आदिवासी विकास, नाशिक/नागपूर व प्रकल्प अधिकारी, एकात्मिक आदिवासी विकास प्रकल्प, धुळे/ गडचिरोली यांना त्याबाबत कळविण्यात यावे.

(२) मान्यता रद्द करण्यात आलेल्या आश्रमशाळेमध्ये कोणते वर्ग सुरु होते व किती पदास मान्यता होती तसेच शिक्षक व शिक्षकेत्तर कर्मचारी किती होते याबाबतची माहिती प्रकल्प अधिकारी, एकात्मिक आदिवासी विकास प्रकल्प, गडचिरोली यांनी श्री चिंतामणी महिला एज्युकेशन सोसायटी, पिंपळे बुद्रुक, ता. अमळनेर, जि. जळगाव या संस्थेस कळवावी.

(३) आश्रमशाळेतील आवश्यक पद भरतीसाठी अपर आयुक्त, नाशिक यांची मान्यता घेण्यात यावी. तसेच पदमान्यता देताना संदर्भाधीन दिनांक ११.०६.२०१९ च्या शासन निर्णयातील तरतूदींचे पालन करावे.

(४) श्री चिंतामणी महिला एज्युकेशन सोसायटी, पिंपळे बुद्रुक, ता. अमळनेर, जि. जळगाव या स्वयंसेवी संस्थेने शिक्षक- शिक्षकेत्तर कर्मचा-यांची नियुक्ती करताना शासनाने विहित केलेल्या अटी-शर्ती व नियमांचे पालन करावे. विहित अर्हताप्राप्त कर्मचा-यांची नेमणुक न केल्यास संस्थेस देय असलेले अनुदान अनुज्ञेय असणार नाही. प्रकरणपरत्वे आश्रमशाळेची मान्यता रद्द करण्यात येईल. अप्रशिक्षित शिक्षक उमेदवारांची नियुक्ती केल्यास त्यांच्या वेतनाची जबाबदारी शासनाची राहणार नाही व त्याची सर्वस्वी जबाबदारी संस्थेची राहिल याची संस्थेने नोंद घ्यावी.

(५) नवीन संस्थेने आश्रमशाळेत वर्गखोल्या व निवासाची स्वतंत्र इमारतीमध्ये व्यवस्था करावी. तसेच इमारतीमध्ये मानकाप्रमाणे स्नानगृहे, शौचालये उपलब्ध करून द्यावीत आणि शुध्द पाण्याची मुबलक व्यवस्थाही उपलब्ध करून द्यावी.

(६) श्री चिंतामणी महिला एज्युकेशन सोसायटी, पिंपळे बुद्रुक, ता. अमळनेर, जि. जळगाव या स्वयंसेवी संस्थेस शासनाने वेळोवेळी विहित केलेल्या सुत्रानुसार अनुदान अनुज्ञेय राहिल.

(७) संस्थेने अनुदानित आश्रमशाळेसाठीच्या 'आश्रमशाळा संहितेतील तरतूदी तसेच शासनाने वेळोवेळी विहित केलेल्या अटी, शर्ती व नियमांचे पालन करावे.

शासन निर्णय क्रमांक: अआशा-२०२३/प्र.क्र.२१०/का-११

(८) श्री चिंतामणी महिला एज्युकेशन सोसायटी, पिंपळे बुद्रुक, ता. अमळनेर, जि. जळगाव या संस्थेने सदर आश्रमशाळा अन्यसंस्थेस चालविण्यास देवू नये.

(९) बालकांचा सक्तीचा व मोफत शिक्षणाचा अधिकार अधिनियम, २००९ अंतर्गत नमूद करण्यात आलेल्या सोयी-सुविधा विद्यार्थ्यांना उपलब्ध करणे संस्थेवर बंधनकारक राहिल.

(१०) प्रत्येक वर्गात किमान ४० निवासी व १० बहिस्थ विद्यार्थी असावेत. सर्व निवासी विद्यार्थी अनुसूचित जमातीचे असतील.

(११) शासनाने विहित केलेल्या अटी, शर्ती व नियमांचे पालन न केल्याचे निदर्शनास आल्यास तसेच उपरोक्त आश्रमशाळेबाबत गैरव्यवहार/गैर व्यवस्थापन याबाबत तक्रारी आल्यास संस्थेच्या आश्रमशाळेची मान्यता रद्द करण्यात येईल.

(१२) आयुक्त, आदिवासी विकास आयुक्तालय, नाशिक यांनी वरील संदर्भ क्र. ९ मधील नमूद शासन निर्णय दि. २३ ऑगस्ट, २०२३ मधील तरतुदीच्या अनुषंगाने संस्थेकडून आवश्यक त्या कागदपत्रांची पूर्तता करून घ्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३११०७१५०६१७६८२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उदय ग. गवस)

अवर सचिव, महाराष्ट्र शासन

प्रत,

१. मा. राज्यपालांचे सचिव यांचे कार्यालय, राजभवन, मुंबई
२. मा. मुख्यमंत्री यांचे अपर मुख्य सचिव, मंत्रालय, मुंबई.
३. मा. मंत्री (आदिवासी विकास) यांचे खाजगी सचिव, मंत्रालय, मुंबई.
६. मा. लोकआयुक्त आणि उप लोकआयुक्त, महाराष्ट्र राज्य, मुंबई.
७. मा. अध्यक्ष, महाराष्ट्र राज बाल हक्क संरक्षण आयोग, वरली, मुंबई-१८
८. आयुक्त, आदिवासी विकास आयुक्तालय, नाशिक.
९. अपर आयुक्त, आदिवासी विकास, नागपूर/नाशिक
१०. आयुक्त, आदिवासी संशोधन व प्रशिक्षण संस्था, पुणे
११. जिल्हाधिकारी, धुळे/गडचिरोली
१२. शिक्षण संचालक (प्राथमिक), महाराष्ट्र राज्य, पुणे
१३. सहसंचालक, (शिक्षण) महाराष्ट्र राज्य, धुळे/नागपूर
१४. प्रकल्प अधिकारी, एकात्मिक आदिवासी विकास प्रकल्प, धुळे/गडचिरोली
१५. जिल्हा कोषागार अधिकारी, धुळे
१६. मुख्य कार्यकारी अधिकारी, जिल्हापरिषद, धुळे
१७. महालेखापाल (लेखा व अनुज्ञेयता), महाराष्ट्र १/२, मुंबई/नागपूर
१८. महालेखापाल (लेखा परिक्षा), महाराष्ट्र १/२, मुंबई / नागपूर

शासन निर्णय क्रमांक: अआशा-२०२३/प्र.क्र.२१०/का-११

१९. शिक्षणाधिकारी (प्राथमिक), जिल्हा परिषद, धुळे.
२०. शिक्षणाधिकारी (माध्यमिक), जिल्हा परिषद, धुळे
२१. विभागीय सहसंचालक, नाशिक
२२. अध्यक्ष/सचिव, श्री चिंतामणी महिला एज्युकेशन सोसायटी, पिंपळे बुद्रुक, ता. अमळनेर,
जि. जळगाव.